

Mistoqsija għal tweġiba orali O-000122/2018

lill-Kummissjoni

Artikolu 128 tar-Regoli ta' Proċedura

Dubravka Šuica, Guillaume Balas, Urszula Krupa, Catherine Bearder, Estefanía Torres Martínez, Martin Häusling, Piernicola Pedicini

f'isem il-Kumitat għall-Ambjent, is-Saħħa Pubblika u s-Sikurezza ta' l-Ikel

Suġġett: L-użu tal-kannabis għal finijiet mediċi

Rieżami tal-letteratura xjentifika eżistenti dwar is-suġġett tal-kannabis għall-użu mediku jipprovdi evidenza konklużiva jew sostanzjali li l-kannabis u l-kannabinoidi għandhom effetti terapewtiċi: huma jittrattaw l-uġiġh kroniku fl-adulti, jaħdmu bħala antiemetiku meta jittrattaw in-nawżja u r-remettar ikkawżati mill-kimoterapija, u jtejbju s-sintomi ta' spastiċità fil-muskoli fl-isklerożi multipla. Barra minn hekk, f'Diċembru 2017 id-WHO uffiċjalment irrakkomandat li l-kompost tal-kannabis kannabidjol (CBD) m'għandux jiġi kklassifikat internazzjonalment bħala sustanza kkontrollata. Mediċina waħda bbażata fuq il-kannabis giet awtorizzata permezz tal-proċedura ta' rikonoxximent reċiproku u kkommerċjalizzata fi 17-il Stat Membru, iżda l-ebda Stat Membru ma awtorizza t-tipjip tal-kannabis għal finijiet mediċi minħabba li t-tipjip jista' jikkawża riskji għas-saħħa. Il-kwistjoni tal-użu mediku tal-kannabis sikwit issib ruħha assoċjata mal-użu tal-kannabis bħala droga rikreazzjonali, li għandha titqies bħala kwistjoni separata. Is-sitwazzjoni regolatorja qiegħda tinbidel b'rata mgħaġġla kemm fl-UE kif ukoll madwar id-dinja. Fid-dawl ta' dan ta' hawn fuq:

- X'azzjonijiet ħadet il-Kummissjoni biex tappoġġja riċerka ta' kwalità fil-mediċini bbażati fuq il-kannabis? X'azzjonijiet qed tippjana li tiegħu l-Kummissjoni għar-riċerka futura, u kemm huwa l-finanzjament li qed tippjana li talloka għal din ir-riċerka fil-Programm ta' Qafas 9 li jmiss (Orizzont Ewropa)? Il-Kummissjoni tqis li l-ambjent regolatorju madwar l-UE huwa tali li jwassal għal riċerka ta' kwalità dwar il-kannabis għall-użu mediku?
- Anki fl-Istati Membri fejn il-kannabis għall-użu mediku hija legali, il-kundizzjonijiet għall-aċċess, ir-riċetti, ix-xiri, l-ipprezzar, ir-rifużjoni - barra mil-livell ta' għarfien fost il-professionisti tal-kura tas-saħħa dwar l-użu ta' dawn il-mediċini - iwarjaw ħafna u jikkostitwixxu sfida għall-pazjenti. Il-Kummissjoni tqis li għandha ttejjeb l-aċċess tal-pazjenti għall-kannabis għall-użu mediku?
- Il-Kummissjoni għandha l-ħsieb li tistabbilixxi standards għall-kannabis għall-użu mediku mhux farmaċewtika sabiex tiġi żgurata s-sikurezza tal-konsumaturi? Il-Kummissjoni wettqet investigazzjoni dwar liema limitu ta' tetraidrokannabinol (THC) preżenti fil-kannabis għall-użu mediku jkun xieraq għall-ħarsien tal-konsumaturi?

Imressqa: 12.11.2018

Mgħoddija: 14.11.2018

L-iskadenza għat-tweġiba: 21.11.2018